

पत्रकारों से बोले छठे राज्य वित्त आयोग के अध्यक्ष

जबलपुर। छठवें राज्य वित्त आयोग के अध्यक्ष जयमान सिंह पवैया ने यहां कहा कि राम मंदिर आस्था का आंदोलन था, अहंकार का आंदोलन नहीं। उन्होंने कहा कि भगवान अपना काम स्वयं कराते है हम तो निमित्त मात्र होते है। आयोग की बैठक के बाद सर्किट हाउस में श्री पवैया पत्रकारों से चर्चा कर रहे थे।

राम मंदिर आस्था का आंदोलन था, अहंकार का नहीं : पवैया



मुख्यमंत्री योगी आदित्यनाथ पर भरोसा जताते हुए कहा कि इस मामले में उचित कार्रवाई होगी।

राम मंदिर आंदोलन ने समाज को एक सूत्र में बांधा

श्री पवैया ने कहा कि राम मंदिर आंदोलन ने समाज में व्याप्त जातिगत विभाजन की दीवारों को कमजोर कर पूरे सनातन समाज को एकजुट करने का काम किया। उन्होंने कहा कि यह आंदोलन केवल मंदिर निर्माण तक सीमित नहीं था, बल्कि सामाजिक एकता और सांस्कृतिक चेतना का भी प्रतीक बना। उन्होंने कहा कि आज कुछ लोग राम जन्मभूमि आंदोलन की भावना और युवाओं की आस्था को प्रभावित करने के लिए अलग-अलग नैरेटिव बनाने का प्रयास कर रहे हैं। उन्होंने कहा कि किसी एक घटना के आधार पर 500 वर्षों के संघर्ष और बलिदानों को कटघरे में खड़ा करना उचित नहीं है। यदि कोई अपराध हुआ है तो दोषियों को कड़ी से कड़ी सजा मिलनी चाहिए, लेकिन बिना तथ्य जाने किसी पर आरोप लगाना भी उचित नहीं है। इस अवसर पर सांसद आशीष दुबे, महापौर जगत बहादुर सिंह अन्नु, विधायक अजय विश्नोई, विधायक अशोक रोहाणी, जिला पंचायत अध्यक्ष आशा गोंटिया और जेडीए अध्यक्ष संदीप जैन सहित अन्य जनप्रतिनिधि उपस्थित थे।

बीमारी से परेशान युवक ने की आत्महत्या की कोशिश



जबलपुर। बीमारी से टूट चुके एक युवक ने ज़िंदगी खत्म करने का प्रयास किया। इस बीच अमरकंटक एक्सप्रेस के लोकोपायलट की सुझबुझ और रेलवे सुरक्षा बल (आरपीएफ) के जवान की तत्परता ने उसकी जान बचा ली। यह घटना बुधवार की रात 10 बजे जबलपुर रेलवे स्टेशन के प्लेटफार्म नंबर-6 पर सामने आई। जानकारी के अनुसार 8 जुलाई की रात करीब 9:57 बजे अमरकंटक एक्सप्रेस प्लेटफार्म नंबर-6 पर प्रवेश कर रही थी। इसी दौरान एक युवक अचानक ट्रैक पर पहुंच गया और ट्रेन के सामने लट गया। ट्रेन की रफ्तार कम होने के कारण लोको पायलट ने तत्काल आपातकालीन ब्रेक लगाकर ट्रेन रोक दी। इसी बीच प्लेटफार्म पर ड्यूटी कर रहे आरपीएफ आरक्षक चन्द्रेश्वर सिंह ने बिना समय गंवाए साहस दिखाया और ट्रैक पर पहुंचकर युवक को खींचकर सुरक्षित बाहर निकाल लिया। लाखों रुपये खर्च, फिर भी नहीं मिली बीमारी से राहत बचाए गए युवक को आरपीएफ पोस्ट लाकर पृष्ठताछ की गई। युवक की पहचान आजाद नगर कटरा आधारताल निवासी 30 वर्षीय मुकेश मेश्राम के रूप में हुई। पृष्ठताछ के दौरान युवक भावुक हो गया और बताया कि वह लंबे समय से टीबी की बीमारी से जूझ रहा है। इलाज में लाखों रुपये खर्च करने के बाद भी स्वास्थ्य में सुधार नहीं होने से वह मानसिक रूप से परेशान था और इसी निराशा में उसने आत्मघाती कदम उठाया। आरपीएफ अधिकारियों ने युवक को समझाझा दी और परिजनों से संपर्क कर उसे सुरक्षित सौंप दिया।

एसपी के तबादला आदेश पर अमल नहीं...?

आदेश के 5 महीने बाद भी एसआई ने नहीं छोड़ा थाना

जबलपुर। पुलिस अधीक्षक कार्यालय से जारी तबादला आदेश के बावजूद एक उपनिरीक्षक (एसआई) का पांच महीने बाद भी पुराने थाने में पदस्थ रहना सवालों के घेरे में है। पांच महीने पूर्व एसपी कार्यालय द्वारा जारी किए गए तबादला आदेश में एसआई अभिषेक कैथवास का तिलवारा थाने से स्थानांतरण कर संजीवनी नगर थाना किया गया था, लेकिन आदेश जारी होने के पांच महीने बाद भी वे तिलवारा थाने में ही कार्यरत बताए जा रहे हैं। तबादला आदेश के अनुसार अभिषेक कैथवास को तत्काल प्रभाव से नई पदस्थापना पर कार्यभार ग्रहण करना था। हालांकि अब तक उनके संजीवनी नगर थाने में आमद दर्ज कराने की जानकारी सामने नहीं आई है। इसे लेकर पुलिस महकमे में तरह-तरह की चर्चाएं चल रही हैं। विभागीय जानकारों का कहना है कि स्थानांतरण आदेश का समय पर पालन कर नई पदस्थापना पर कार्यभार ग्रहण करना सामान्य प्रशासनिक प्रक्रिया का हिस्सा है। ऐसे में यदि किसी अधिकारी या कर्मचारी ने अब तक नई जगह जॉइन नहीं किया है, तो इसके पीछे क्या कारण हैं, यह जिला पुलिस प्रशासन ही स्पष्ट कर सकता है। मामले को लेकर पुलिस विभाग के भीतर यह चर्चा भी है कि आखिर ऐसा कौन-सा कारण है, जिसके चलते पुलिस अधीक्षक कार्यालय के आदेश का अब तक पालन नहीं हो सका। यदि किसी प्रशासनिक कारण से अधिकारी को पुराने स्थान पर बनाए रखा गया है, तो उससे संबंधित संशोधित आदेश भी सार्वजनिक रूप से सामने नहीं आया है।

मदन महल अंडरब्रिज के नीचे इलेक्ट्रिक कार में भड़की आग

जबलपुर। मदन महल रेलवे स्टेशन के समीप स्थित अंडरब्रिज में गुरुवार को एक इलेक्ट्रिक कार में अचानक आग लगने से अफरा-तफरी मच गई। कुछ ही देर में आग ने पूरी कार को अपनी चपेट में ले लिया। घटना के समय कार में सवार सभी लोग समय रहते बाहर निकल गए, जिससे कोई जनहानि नहीं हुई। सूचना मिलते ही नगर निगम की दमकल टीम मौके पर पहुंची और कड़ी मशक्कत के बाद आग पर काबू पाया। हादसे के चलते कुछ समय तक अंडरब्रिज में यातायात भी प्रभावित रहा। आग लगने के दौरान कई तेज धमाकों की आवाज सुनाई दी, जिससे वहां से गुजर रहे वाहन चालक दहशत में आ गए और उन्होंने अपने वाहन सुरक्षित दूरी पर रोक दिए। आग इतनी भीषण थी कि कार पूरी तरह जलकर खाक हो गई। पुलिस ने घटनास्थल का निरीक्षण कर मामले की जांच शुरू कर दी है। प्रारंभिक तौर पर आग लगने के कारण स्पष्ट नहीं हो सके हैं। तकनीकी खराबी, शॉर्ट सर्किट या अन्य किसी वजह से हादसा हुआ, इसका खुलासा जांच रिपोर्ट आने के बाद ही हो सकेगा।


3 घंटे चली बहस के बाद फाड़ी गई काँपी, कुलगुरु-कुलसचिव के मतभेद भी आए सामने



जबलपुर।

रानी दुर्गावती विश्वविद्यालय (आरडीयू) की आपात कार्य परिषद (ईसी) बैठक बुधवार को गोपनीय एजेंडे को लेकर विवादों में घिर गई। करीब साढ़े तीन घंटे चली बैठक में दो अहम प्रस्तावों पर सहमति नहीं बन सकी। सूत्रों के अनुसार स्थिति इतनी तनावपूर्ण हो गई कि बैठक के अंत में एजेंडे की प्रतियां वापस लेकर कथित तौर पर फाड़ दी गईं। इस घटनाक्रम के बाद विश्वविद्यालय प्रशासन में कुलगुरु और कुलसचिव के बीच मतभेद खुलकर सामने आने की चर्चा तेज हो गई है। बताया गया कि एकात्म भवन में दोपहर तीन बजे कुलगुरु प्रो. राजेश वर्मा की अध्यक्षता में आयोजित बैठक में अधिकांश कार्य परिषद सदस्य मौजूद रहे, जबकि सदस्य छाया श्रीवास्तव ऑनलाइन शामिल हुईं और चंद्रशेखर पटेल सहित कुछ सदस्य अनुपस्थित रहे। परंपरा के विपरीत इस बार एजेंडे की जानकारी पहले से सदस्यों या कुलसचिव को नहीं थी। बैठक शुरू होने पर कुलगुरु ने स्वयं एजेंडे की प्रतियां सदस्यों के बीच वितरित की,

रादुविवि की आपात ईसी बैठक में गोपनीय एजेंडे पर मचा बवाल



जिससे सभी सदस्य आश्चर्यचकित रह गए।

नियमितीकरण के प्रस्ताव पर उठे सवाल

सूत्रों के मुताबिक एजेंडे का पहला विषय हाल ही में नियमित किए गए 13 कर्मचारियों से जुड़ा था। कुलगुरु की ओर से इस मामले में नई समिति गठित करने अथवा कुलसचिव द्वारा जारी आदेश में संशोधन का प्रस्ताव रखा गया। हालांकि अधिकांश सदस्यों ने इसे प्रशासनिक विषय बताते हुए कहा कि इस संबंध में निर्णय कुलगुरु और कुलसचिव आपसी सहमति से ले सकते हैं।

राजेश मिश्रा बने भाजपा संभागीय कार्यालय मंत्री

जबलपुर। भारतीय जनता पार्टी प्रदेश अध्यक्ष एवं विधायक हेमंत खंडेलवाल ने संभागीय कार्यालय मंत्री नियुक्त किये है जिनमे राजेश मिश्रा को जबलपुर संभाग का संभागीय कार्यालय मंत्री नियुक्त किया गया है। राजेश मिश्रा इसके पूर्व जिला कार्यालय मंत्री रहे है। राजेश मिश्रा की नियुक्ति पर लोक निर्माण मंत्री राकेश सिंह, सांसद आशीष दुबे, राज्य सभा सांसद श्रीमती सुमित्रा वाल्मीकि, प्रदेश कोषाध्यक्ष अखिलेश जैन, महानगर अध्यक्ष रत्नेश सोनकर, ग्रामीण अध्यक्ष राजकुमार पटेल, विधायक अजय विश्नोई, अशोक रोहाणी, सुशील तिवारी इंदु, अभिलाष पांडे, नीरज सिंह, संतोष बरकड़ श्री जगत बहादुर सिंह अन्नु, जिप अध्यक्ष श्रीमती आशा गोंटिया, जेडीए अध्यक्ष संदीप जैन, नगर निगम अध्यक्ष रिकू विज, महिला मोर्चा प्रदेश अध्यक्ष श्रीमती अश्वनी पर्रौजपे, प्रदेश सह मीडिया प्रभारी श्रीकांत साहू, निशक्त जन प्रकोष्ठ प्रदेश संयोजक संदीप रजक, जेडीए उपाध्यक्ष प्रशांत केसरवानी के साथ जिला पदाधिकारी, मंडल अध्यक्ष एवं कार्यकर्ताओ ने हर्ष व्यक्त करते हुए शुभकामनायें प्रेषित की है।

सड़क दुर्घटनाओं, फरार आरोपियों और लंबित शिकायतों पर कप्तान संपत उपाध्याय की खरी-खरी, बोले टीआई-सीएसपी खुद मैदान में उतरें, केवल जवाबों से काम नहीं चलेगा

जबलपुर। पुलिस कप्तान संपत उपाध्याय ने बुधवार को पुलिस कंट्रोल रूम में आयोजित अपराध समीक्षा बैठक में लापरवाही और प्रकरणों की जानकारी के अभाव पर थाना प्रभारियों एवं अधिकारियों को कड़े शब्दों में फटकार लगाई। सड़क दुर्घटनाओं, फरार आरोपियों, लंबित शिकायतों और गंभीर अपराधों की समीक्षा के दौरान कप्तान उपाध्याय का सख्त संदेश साफ रहा थाने की कमान संभालने वाले अधिकारी को हर महत्वपूर्ण प्रकरण की अद्यतन जानकारी रखनी होगी और गंभीर मामलों में स्वयं नेतृत्व कर कार्रवाई करनी होगी।

बरगी-संजीवनी नगर ने झांकी बंगले

समीक्षा के दौरान बरगी और संजीवनी नगर थाना प्रभारियों से उनके क्षेत्रों में हुई सड़क दुर्घटनाओं की जानकारी मांगी गई, लेकिन संतोषजनक जवाब नहीं मिलने पर कप्तान उपाध्याय ने नाराजगी जताई। उन्होंने कहा जब मालूम नहीं तो काहे को बने टीआई? कप्तान उपाध्याय ने स्पष्ट किया कि सड़क दुर्घटनाओं को केवल आंकड़ों तक सीमित न रखा जाए, बल्कि हर घटना की विवेचना, दोषियों पर कार्रवाई, पीड़ितों की मदद और दुर्घटना रोकने के उपायों की पूरी जानकारी थाना प्रभारी के पास होनी चाहिए।

ऐसे नही होता सुपर विजन सीएसपी साहब

गोरखपुर सीएसपी महादेव नागौरिया को भी कप्तान उपाध्याय ने प्रमामी सुपरविजन के लिए निर्देशित किया। उन्होंने कहा काम करो, जानकारी रखो।

पालतू कुत्ते के काटने पर मालिक को सजा

6 साल पुराने मामले में फैसला

जबलपुर। पालतू जानवर रखने वाले लोगों के लिए जिला न्यायालय का एक महत्वपूर्ण फैसला सामने आया है। करीब छह वर्ष पुराने मामले में प्रथम श्रेणी न्यायिक मजिस्ट्रेट (जेएमएफसी कोर्ट) ने पालतू कुत्ते के हमले में लापरवाही बरतने के आरोप में उसके मालिक को दोषी ठहराते हुए सजा सुनाई है। अदालत ने कौशल्या अपार्टमेंट निवासी 60 वर्षीय गेविन डिसूजा को भारतीय न्याय संहिता की समकक्ष प्रावधानों के पूर्व लागू आईपीसी की धारा 289 के तहत दोषी मानते हुए न्यायालय उठने तक के कारावास और एक हजार रुपये के अर्थदंड से दंडित किया। हालांकि गाली-गलौज और जान से मारने की धमकी से जुड़े आरोपों में उन्हें बरी कर दिया गया। अभियोजन के अनुसार 20 अक्टूबर 2020



को सिविल लाईंस क्षेत्र में रहने वाले सलीम रहमान अपनी मोटरसाइकिल का पंचर बनवाने जा रहे थे। उनके पीछे-पीछे चल रहे आठ वर्षीय बेटे आतुर रहमान रहीम पर आरोपी के पालतू कुत्ते ने अचानक हमला कर दिया और कमर के निचले हिस्से में काट लिया। बच्चे के घायल होने पर मौके पर लोगों की भीड़ लग गई। पीड़ित पिता का

अपराध समीक्षा बैठक में पुलिस कप्तान के तेवर सख्त

जानकारी नहीं तो काहे के टीआई?



सुपरविजन ऐसे होता है। प्रकरण की जानकारी नहीं है और उसके बाद भी हां में हां मिला रहे हो, ऐसा नहीं चलेगा।

खुद चले जाओ, दिक्कत क्या है

कोसलपुर थाना क्षेत्र के एक प्रकरण में फरार आरोपी की गिरफ्तारी के संबंध में टीआई द्वारा टीम गठित करने का जवाब दिए जाने पर एसपी बिफर पड़े। उन्होंने कहा खुद क्यों नहीं जाते? खुद चले जाओ। तुम्हारे रहने या न रहने का मतलब क्या है? कप्तान उपाध्याय ने साफ किया कि फरार आरोपी की गिरफ्तारी जैसे गंभीर मामलों में थाना प्रभारी केवल अधीनस्थों को निर्देश देकर अपनी जिम्मेदारी से अलग नहीं हो सकते।



पाटन टीआई को भी फरार आरोपी की गिरफ्तारी में देरी के लिए जमकर फटकार लगाई गई। कप्तान उपाध्याय ने निर्देश दिए थाना स्तर पर सीएम हेल्पलाइन, वरिष्ठ कार्यालयों, जनसुनवाई और आम नागरिकों से प्राप्त शिकायतों का प्राथमिकता से समयबद्ध एवं गुणवत्तापूर्ण निराकरण करने के भी निर्देश दिए।

गंभीर से लेकर दस्तयाबी सुनिश्चित सब पर फोकस

बैठक में थानावार लंबित हत्या, हत्या के प्रयास, लूट, ड्रापटमारी, नकबजनी, एससी-एसटी एक्ट, महिला संबंधी अपराध एवं संपत्ति संबंधी अपराधों की विस्तृत समीक्षा की गई। कप्तान उपाध्याय ने आहत नाबालिग बालक-

मथुरा-वृंदावन जायेगी ट्रेन

मुख्यमंत्री तीर्थ दर्शन योजना

जबलपुर। मुख्यमंत्री तीर्थ दर्शन योजना के तहत जबलपुर से मथुरा-वृंदावन की तीर्थ यात्रा पर जाने के इच्छुक वरिष्ठ नागरिकों से 11 जुलाई तक आवेदन आमंत्रित किये गये है। जबलपुर से मथुरा-वृंदावन की तीर्थ यात्रा के लिए 25 जुलाई को स्पेशल ट्रेन रवाना होगी। जबलपुर के तीर्थ यात्रियों के लिए स्पेशल ट्रेन में 196 सीट आरक्षित की गई है। कलेक्टर कार्यालय की धर्मस्व शाखा के अनुसार तीर्थ यात्रा पर जाने के इच्छुक वरिष्ठ नागरिकों को आवेदन दो प्रतियों में देने होंगे। मथुरा-वृंदावन की तीर्थ यात्रा पर जाने के इच्छुक वरिष्ठ नागरिकों को अपने आवेदन तहसील स्तर पर तहसीलदार रांझी, गोरखपुर, अधारताल, सिहोरा, पाटन, मंडौली, कुंडम, पनावार, शहपुरा, जजलपुर तथा संबंधित मुख्य नगर पालिका अधिकारी या संबंधित मुख्य कार्यपालन अधिकारी जनपद पंचायत कार्यालय में जमा करना होंगे। आवेदन पत्र के साथ मूल निवासी के प्रमाण हेतु राशन कार्ड, ड्राइविंग लायसेंस, विद्युत दायक, मतदाता पहचान पत्र एवं शरत लायसेंस में से कोई एक अथवा ऐसा प्रमाण सलंकन करना होगा जो शासन द्वारा स्वीकार्य हो। इसके साथ ही आधार कार्ड की छायाप्रति एवं नवीनतम रेशन पासपोर्ट साइज के फोटो भी आवेदन पत्र के साथ सलंकन करना अनिवार्य होगा। इस योजना के अंतर्गत ऐसे व्यक्ति जो पिछले पांच वर्षों में यात्रा कर चुके हैं वे अपात्र होंगे। आवेदक को आयकर दाता न होना एवं दिगंत पांच वर्षों के अंदर यात्रा न किए जाने संबंधी घोषणा पत्र भी आवेदन के साथ सलंकन करना होगा।

बालिकाओं की हरसंभव प्रयास कर दस्तयाबी सुनिश्चित करने और जिले के बाहर होने की जानकारी मिलने पर तत्काल टीम रवाना करने के निर्देश दिए।

महिला संबंधी अपराधों में बरतें गंभीरता

महिला संबंधी अपराधों में संवेदनशीलता बरतते हुए आरोपी की शीघ गिरफ्तारी, विवेचना पूर्ण कर चालान पेश करने के निर्देश दिए गए। गंभीर अपराध, साइबर प्रॉड और धोखाधड़ी के मामलों में जिले से बाहर छिपे फरार आरोपी एवं वारंटियों की पतासाजी कर विशेष टीमें गठित करने को कहा गया।

तकनीक का उपयोग विवेचना की गुणवत्ता

बैठक में सीसीटीएनएस, ई-साक्ष्य, ई-विवेचना, ई-एफआईआर, ई-चालान और ई-समस की भी समीक्षा हुई। पुलिस मुख्यालय से प्राप्त टैब विवेचकों को वितरित कर डिजिटल विवेचना, डायरी लेखन, नक्शा मौका, फोटो, वीडियो और दस्तावेज अपलोड करने का प्रशिक्षण दिया गया। कप्तान उपाध्याय ने कहा कि तकनीक का उपयोग विवेचना की गुणवत्ता और पारदर्शिता बढ़ाने के लिए प्रभावी ढंग से किया जाए।

यह रहे उपस्थित

बैठक में एसपी सिटी आयुष जाखड़, एसपी गामीण अनु बेनिवाल, एसपी काइम जितेन्द्र सिंह, एसपी जौन-2 पल्लवी शुक्ला, एसपी जौन-4 अंजना तिवारी, एसपी मुख्यालय सूर्यकांत शर्मा, एसपी यातायात अखिलेश तिवारी सहित सभी राजपत्रित अधिकारी, थाना प्रभारी और चौकी प्रभारी मौजूद रहे।



7 महीने बाद जन नायकन की रिलीज डेट पर लगी मुहर...

नई दिल्ली। सी. जोसेफ विजय उर्फ थलापति विजय अब तमिलनाडु के सीएम बन चुके हैं। राजनीति में आने से पहले ही अभिनेता ने खुलासा कर दिया था कि वह अभिनय छोड़ रहे हैं और उनकी आखिरी फिल्म जन नायकन है। चुनाव से पहले ही जन नायकन रिलीज होने वाली थी। मगर अटक

गई। अब करीब 7 महीने बाद अभिनेता की आखिरी फिल्म बड़े पर्दे पर दस्तक देने वाली है। इसे सेंसर बोर्ड से कुछ दिन पहले ही हरी झंडी मिली थी। कनाडा में इसे यॉर्क सिनेमा के द्वारा रिलीज की जाएगी। 24 जुलाई से पर्दे पर धमाल मचेगा। थ्रिएटर में जबरदस्त जश्न के लिए तैयार हो जाइए।

लाइफStyle

प्रियामणि

गोलमाल 5 में निभाएंगी विलेन का किरदार

एजेसी ►► मुंबई

मेकर्स दर्शकों को कास्टिंग से जुड़े एक चौंकाने वाले ट्विस्ट से हैरान करने के लिए तैयार हैं। एक नई रिपोर्ट के मुताबिक, फिल्म में द फैमिली मैन और शाहरुख खान की जवान फेम एक्ट्रेस प्रियामणि की भी एंट्री हुई है। प्रियामणि फिल्म में एक नेगेटिव रोल में नजर आएंगी, जो उनके पिछले किरदारों से बिल्कुल अलग होगा। एक रिपोर्ट के अनुसार, प्रियामणि 'गोलमाल 5' में एक नेगेटिव किरदार निभाएंगी। हालांकि, फिल्म की कहानी के बारे में अभी कोई जानकारी नहीं दी गई है, लेकिन उम्मीद है कि इस कास्टिंग से कॉमेडी फ्रेंचाइजी में कुछ नयापन आएगा। अपनी अलग-अलग तरह की भूमिकाओं के लिए मशहूर, नेशनल अवॉर्ड जीतने वाली इस एक्ट्रेस ने ज्यादातर इमोशनल और दमदार किरदार निभाए हैं। फिल्म की मुख्य विलेन के तौर पर उनका यह नया रूप रोहित शेट्टी की कॉमेडी और मस्ती-मजाक वाली फिल्मों में एक नया रंग जोड़ सकता है। रोहित शेट्टी के साथ प्रियामणि का यह पहला काम नहीं है। इससे पहले वह शाहरुख खान और दीपिका पादुकोण की फिल्म चेन्नई एक्सप्रेस के जबरदस्त डांस नंबर '1 2 3 4 गेट ऑन द डांस फ्लोर' में नजर आ चुकी हैं।

रोहित शेट्टी 'गोलमाल 5' के साथ इस लोकप्रिय फ्रेंचाइजी में फिर से वापसी कर रहे हैं। फिल्म की घोषणा के बाद से ही फैस इसका बेसव्री से इंतजार कर रहे हैं। इस बार फिल्म में अक्षय कुमार की भी एंट्री हुई है। वहीं, शरमान जोशी की वापसी हुई है।



हॉलीवुड मसाला

इट्स ए... गाने से मिली थी शोहरत

लॉस एंजिल्स। टोटल एक्लिप्स ऑफ द हार्ट जैसे चर्चित गाने की सिंगर बॉनी टायलर का निधन हो गया है। 75 साल की उम्र में इस हॉलीवुड सिंगर ने दुनिया को अलविदा कह दिया। टल एक्लिप्स ऑफ द हार्ट और होल्डिंग आउट फॉर द हॉरो जैसे कई हिट सॉन्ग गाने वाली बॉनी टायलर की आज भी अच्छी-खासी फैन फॉलोइंग है। 8 जून, 1951 को वेल्स में जन्मी बॉनी टायलर का असल नाम गेनर हॉपकिंस था। वह अपनी जादुई आवाज के लिए जानी जाती थीं। उनके गाने म्यूजिक चार्ट्स में टॉप पर बने रहते थे। 1977 में इट्स ए हार्टएक गाने से बॉनी को खूब शोहरत मिली।



एमी अवॉर्ड्स : द पिट को सबसे अधिक 25 नॉमिनेशन

लॉस एंजिल्स। एमी अवॉर्ड्स को टीवी की दुनिया में सबसे सम्मानित पुरस्कार माना जाता है। साल 2026 के लिए एमी अवॉर्ड के लिए नामांकनों का ऐलान हो चुका है। इस सूची में सबसे ज्यादा श्रेणियां में नॉमिनेशन के साथ मेडिकल ड्रामा सीरीज 'द पिट' सबसे आगे है। 'द पिट' को कुल 25 नामांकन हासिल हुए हैं। इसके अलावा प्रियंका चोपड़ा की 'हेड्स ऑफ स्टेट' ने भी जगह बना ली है। वहीं, सर्वश्रेष्ठ अभिनेत्री की लिस्ट में जेडया का नाम है। इसके अलावा और किस-किसको नॉमिनेशन में जगह मिली है? बीते दिन बुधवार को अभिनेत्री लिजा कोलोन-जायस और अभिनेता जेफ हिलर ने 2026 प्राइमटाइम एमी अवॉर्ड्स के नॉमिनेशन की घोषणा की। इस लिस्ट में 'द बियर', 'हैक्स', 'द पिट' और 'रस्ते हॉर्सेस' जैसे बड़े कॉमेडी, ड्रामा और एंथोलॉजी शो शामिल हैं।



रहमान ने की सोनू की तारीफ...

मुंबई। मशहूर संगीतकार एआर रहमान ने अपनी आने वाली फिल्म बंटवारा 1947 के एक गाने के लिए सिंगर सोनू निगम के साथ काम किया है। रहमान ने सोशल मीडिया प्लेटफॉर्म पर इसकी खुशी जाहिर की है। फिल्म बंटवारा 1947 के गाने 'ओह तबस्सुम' को सोनू निगम ने गाया है। एआर रहमान ने एक्स हैंडल पर सोनू की जमकर तारीफ की है। रहमान ने सोनू से पूछा, 'भाई, गाते समय अपनी आवाज में इतना रोमांस कैसे ले आते हो।' 'बंटवारा 1947' असगर वजाहत के मशहूर नाटक 'जिस लाहौर नई देखा, ओ जय्याई नई' पर आधारित है। कहानी देश के बंटवारे के समय एक हिंदू परिवार की है, जिसे लाहौर आना पड़ता है। वहां उन्हें एक हवेली मिलती है, जहां पहले से ही एक बुजुर्ग मुस्लिम महिला रह रही होती हैं। यह फिल्म राजनीति के बजाय मानवीय रिश्तों और दर्द को दिखाती है।



‘भाई तेरा स्टार है’ का ट्रेलर रिलीज...

मुंबई। 'भाई तेरा स्टार है' का मजेदार ट्रेलर गुरुवार को रिलीज कर दिया गया है। फिल्म के ट्रेलर में राघव लंदन में रहने वाले एक ऐसे एक्टर के रोल में हैं, जो काम पाने के लिए संघर्ष कर रहा है। फिल्म की ताकत राघव जुयाल का स्वाभाविक मजाकिया अंदाज और उनकी दमदार कॉमिक टाइमिंग है। ट्रेलर के कई सींस काफी मजेदार हैं, जिनमें राघव की एनर्जी देखने लायक है। राघव ने कई लोगों से उधार ले रखा है। जब लोग अपने पैसे मांगते हैं, तो वह अपनी एक्टिंग के दम पर झूठी कहानियां बनाता है और बचने के तरीके ढूंढता है। कर्जों से निपटने का उनका यह अंदाज बेहद मजेदार है। फिल्म में राघव को कर्ज देने वाले एक व्यक्ति का किरदार मशहूर अभिनेता संजय कपूर निभा रहे हैं। कॉमेडी से भरपूर यह फिल्म 30 जुलाई को सिनेमाघरों में रिलीज होगी।

टीवी मसाला



‘सेहर होने को है’ 7 साल के लीप के साथ, भविका बनीं सेहर

मुंबई। मंटेर फीवर अब एक नए शिखर पर पहुंचने वाला है, क्योंकि कलर्स का ड्रामा 'सेहर होने को है' सात साल का लीप लेकर आ गया है, जिसमें भविका शर्मा टाइटल रोल निभा रही हैं। जुदाई के इस लंबे दौरे ने इन स्टार-कॉस्टेड लवर्स (महिद और सेहर, पार्थ समथान और भविका द्वारा निभाए गए किरदार) की किस्मते बदल दी हैं। दोनों अब बिल्कुल अलग इंसान बन चुके हैं, जिन्हें एक अनसुलझी त्रासदी ने बांध रखा है। सेहर ने अपने बचपन के सपने पूरे कर लिए हैं। उसने एमबीबीएस डिस्टिंक्शन के साथ पूरा किया है और अब वह डॉ. सेहर कौसर बैग है एक शानदार न्यूरोलॉजी रेंजिटेड। उसके लिए मेडिसिन उसकी मां कौसर से किया गया एक पवित्र वादा है। लेकिन, आत्मविश्वास के पीछे उसका टूटा हुआ दिल छिपा है। वह महिद से नफरत करती है, और अपनी मां की मौत के लिए उसे जिम्मेदार मानती है। इस बीच, महिद एक सम्मानित मुफ्ती के पद पर पहुंच चुका है। उसकी सखी हुई शख्सियत के पीछे एक ऐसा मन छिपा है। उन्होंने अपनी मां की अपना पहला घर, सबसे बड़ा सहरा और दुनिया की सबसे मजबूत महिला बताया। मनीष ने आगे लिखा, 'शब्द कभी यह नहीं बता सकते कि मेरी मां मेरे लिए क्या थी और उनके जाने से जिंदगी में कितना बड़ा खालीपन आ गया है।

‘आज दुनिया खामोश हो गई’



मुंबई। मशहूर टीवी होस्ट और बॉलीवुड एक्टर मनीष पॉल की मां उर्मिल पॉल का 77 साल की उम्र में दिल्ली में निधन हो गया। मनीष ने मां के निधन के बाद सोशल मीडिया पर एक बेहद ही इमोशनल पोस्ट साझा किया है। इसके साथ ही अभिनेता ने अपने प्रशंसकों से अपनी मां की आत्मा की शांति के लिए प्रार्थना करने की अपील की है। मां के जाने से दुखी मनीष पॉल ने इंस्टाग्राम पर एक बेहद इमोशनल पोस्ट शेयर किया है। मनीष ने इंस्टाग्राम पर अपनी मां के साथ कई तस्वीरें साझा की हैं। इसके साथ ही मनीष ने कैप्शन में लिखा, 'आज दुनिया कुछ ज्यादा खामोश है।' मनीष ने अपनी मां को याद करते हुए लिखा कि आज उन्होंने अपनी मां को हमेशा के लिए अलविदा कह दिया है। उन्होंने अपनी मां की अपना पहला घर, सबसे बड़ा सहरा और दुनिया की सबसे मजबूत महिला बताया। मनीष ने आगे लिखा, 'शब्द कभी यह नहीं बता सकते कि मेरी मां मेरे लिए क्या थी और उनके जाने से जिंदगी में कितना बड़ा खालीपन आ गया है।

21 साल पहले भारत में बैन हो गई थी ये फिल्म, अक्षय थे इसका हिस्सा...

नई दिल्ली। इन दिनों दिलजीत दोसांडा की फिल्म 'सतलुज' को ओटीटी से हटाए जाने पर बवाल मचा हुआ। हालांकि, इससे पहले भी कई फिल्मों को भारत में बैन करना पड़ गया है, जिनमें से एक 21 साल पुरानी विवादित फिल्म भी शामिल है। 2005 में रिलीज हुई इस फिल्म ने दुनियाभर में सुर्खियां बटोरीं। एकेडमी अवॉर्ड्स यानी ऑस्कर में भी गई। मगर भारत में फिल्म की रिलीज पर घमासान मचा रहा। भारत में फिल्म आई भी लेकिन इसे हटा दिया गया और फिर बैन कर दिया गया।

खुब बवाल मचा था बवाल : जिस फिल्म की हम बात कर रहे हैं, वो है दीपा मेहता की दिलीजी की तीसरी कड़ी वॉटर मूवी की। फिल्म में जीन अबाहम, लीजा रे, सीमा बिस्वास, सरला और मनोहराम ने मुख्य भूमिका निभाई थी। यह फिल्म इंडियन-कैनेडियन फिल्ममेकर दीपा मेहता ने बनाया। जब यह फिल्म बन रही थी, तब इस पर खूब बवाल मचा था। आलम यह था कि फिल्म का सेट भी जला दिया गया था।



सेट जला दिया गया। इस बवाल के चलते फिल्म की शूटिंग को रोक दिया गया। उस वक्त अक्षय इसकी शूटिंग करने वाले थे।

अक्षय बनने वाले थे लीड हॉरो : एक बातचीत में दीपा ने रविवार किया था कि वॉटर फिल्म की असली स्टार कास्ट पहले अक्षय कुमार, शबाना आज़मी और नंदिता थे। मगर बवाल मचने के बाद फिल्म 3-4 साल बाद रुकी रही। फिर नई कास्ट के साथ फिल्म को श्रीलंका में शूट किया गया। यह फिल्म भारत में तो बैन रही, लेकिन विदेश में इसे सराहा गया।

क्या है फिल्म की कहानी?

1938 में सेट फिल्म की कहानी विधवा महिलाओं की दुर्गति को दिखाता है। कहानी 'चुड़या' नाम की 8 साल की लड़की के बारे में है जो विधवा हो जाती है और उसे प्रायश्चित करने के लिए एक आश्रम में भेज दिया जाता है। उससे उम्मीद की जाती है कि वह अपनी बाकी जिंदगी सादगी और प्रार्थना में बिताएगी।

इक्का से बाल्टी तक, रिलीज की कतार में ये फिल्में और सीरीज

इस वीकएंड ओटीटी पर होगी एंटरटेनमेंट की झमाझम बरसात

नई दिल्ली। बरसात

वाला मौसम आ गया है। बारिश भी आ गई है। इस झमाझम बारिश के बीच वीकएंड ने भी दस्तक दे दी है। एक तरफ सिनेमाघरों ने कई फिल्में सजी हुई हैं। मगर, मौसम का मिजाज देखकर अगर घर बैठे ही ओटीटी पर कुछ देखना है, तो उसके लिए भी बढ़िया इंतजाम है।

इक्का

सनी देओल और अक्षय खन्ना अभिनीत यह इस सप्ताह रिलीज होने वाली सबसे चर्चित फिल्म है। इसके जरिए सनी देओल ओटीटी डेब्यू कर रहे हैं। सिद्धार्थ पी मल्होत्रा के निर्देशन में बनी फिल्म 'इक्का' में सनी देओल वकील की भूमिका में हैं। दीपा मिर्जा का भी अहम रोल है। सनी देओल का वह अंदाज देखने को मिल सकता है, जो फिल्म 'दामिनी' में मिला था। फिल्म 'इक्का' 10 जुलाई को नेटफ्लिक्स पर रिलीज होगी।

पेदी

राम चरण और जान्हवी कपूर की अदाकारी से सजी साउथ की फिल्म ने सिनेमाघरों में खूब धूम मचाया है। यह एक स्पॉटर्स ड्रामा फिल्म है। इसमें एक ऐसे खिलाड़ी की कहानी दिखाई गई है जो कई खेल में माहिर है। वह अपने गांव का नाम रौशन करना चाहता है, मगर राजनीति उसके आड़े आती है। यह फिल्म 9 जुलाई गुरुवार से नेटफ्लिक्स पर स्ट्रीम हो गई है।



पति पत्नी और वो दो

आयुष्मान खुराना, वामिका गव्हाई और रकुल प्रीत सिंह अभिनीत यह फिल्म सिनेमाघरों के बाद अब ओटीटी प्लेटफॉर्म पर दस्तक देने को तैयार है। थिएटर्स में इसे दर्शकों से मिलीजुली प्रतिक्रिया मिली थी। आयुष्मान खुराना ने इसमें ऐसे शख्स का किरदार निभाया है, जो शादीशुदा है। उसकी मुश्किलें तब बढ़ जाती हैं, जब वह दूसरी लड़कियों से मिलता है। यह फिल्म 10 जुलाई से नेटफ्लिक्स पर स्ट्रीम होगी।

बाल्टी

अगर स्पॉटर्स ड्रामा फिल्मों में आपकी दिलचस्पी है तो इसे देखें। फिल्म 'बाल्टी' चार कबड्डी के खिलाड़ियों पर आधारित है। उन्हें एक गैंग परेशान करता है। यह फिल्म मलयालम भाषा में रिलीज हुई थी। इसे हिंदी में भी डब किया गया है। इसे 10 जुलाई से सोनी लिव पर देखा जा सकता है।

परिमाला एंड कंपनी

तमिल भाषा की फिल्म 'परिमाला एंड कंपनी' एक डार्क कॉमेडी थ्रिलर है। इसमें सर्सस, फैमिली ड्रामा और ह्यूमर है। इसे पंडिराज ने डायरेक्ट किया है। इसमें जयराम, संजना कृष्णमूर्ति और अनर्थिका सनिलकुमार हैं। यह फिल्म 10 जुलाई से जी 5 पर स्ट्रीम होगी।

आई एम नॉट अफरेड

मिस्ट्री ड्रामा वेब सीरीज 'आई एम नॉट अफरेड' में एक ऐसे लड़के की कहानी दिखाई गई है, जिसे अपने घर के पास एक लड़का जमीन के नीचे बंद मिलता है। वह उस लड़के को नंद करदाता है। हालांकि उसका परिवार उससे खिलफा रहता है। यह सीरीज 10 जुलाई से नेटफ्लिक्स पर स्ट्रीम होगी।